

1. वैदिकः – तदधीते, तद्वेद (4.2.60)

a. पु० वेदं वेत्ति, वेदम् अधीते वा ठञ्। १ वेदज्ञे ब्राह्मणे वेदेषु
विहितः ठक् । २ वेदोक्ते कर्मणि त्रि० ।

2. ज्योतिषम् (ज्योतिष, अच् अर्शआदि)- क्लीबम्।

a. ज्योतिः सूर्यादि। तेषां गत्यादिकं प्रतिपाद्यतया अस्त्यस्येति
अच्।) वेदाङ्ग- शास्त्रविशेषः। तत् ग्रहणादिगणनशास्त्रम्।
इत्यमरटीकायां भरतः ॥

3. ज्योतिषं नयनं विदुः” शिक्षा ।

a. ज्योतिःशास्त्रशब्दे। - ज्योतिषमागमशास्त्रं विप्रतिपत्तौ न
योग्यमस्माकम्” वृ० स० ७ अ० ।

b. तारायाम्- स्त्री गौरा० ङीष् ।

c. ज्योतिःशास्त्रविदि- ज्योतिषं ज्ञेयत्वेनास्त्यस्य इनि । ज्योतिषिन् ।
ज्योतिःशास्त्राभिज्ञे त्रि०

4. पञ्चस्कन्धमिदं शास्त्रं होरागणितसंहिता। केरलिः शकुनश्चैव .. ॥” इति
प्रश्नरत्नटीका ॥ * ॥

5. अस्य सम्बन्धादि यथा,

- a. अस्य शास्त्रस्य सम्बन्धो वेदाङ्गमिति चोदितः ।
- b. अभिधेयञ्च जगतां शुभाशुभनिरूपणम् ॥
- c. इज्याध्ययनसंक्रान्तिग्रहषोडशकर्मणाम् ।
- d. प्रयोजनञ्च विज्ञेयं तत्तत्कालविनिर्णयः ॥ " इति नारदीयम् ॥

6. अस्याध्ययनं द्विजैः कर्त्तव्यम् । यथा,

- a. सिद्धान्तसंहिताहोरारूपस्कन्धत्रयात्मकम् ।
- b. वेदस्य निर्मलं चक्षुर्ज्योतिःशास्त्रमकल्मषम् ॥
- c. विनैतदखिलं श्रौतं स्मार्त्तं कर्म न सिध्यति ।
- d. तस्माज्जगद्धितायेदं ब्रह्मणा निर्मितं पुरा ॥
- e. अत एव द्विजैरेतदध्येतव्यं प्रयत्नतः ॥ " इति नारदः ॥ ॥

7. शूद्रस्य पाठनिषेधो यथा, —

- a. स्नेहाल्लोभाच्च मोहाच्च यो विप्रोऽज्ञानतोऽपि वा ।
- b. शूद्राणामुपदेशन्तु दद्यात् स नरकं व्रजेत् ॥ " इति गर्गः ॥ * ॥

8. अस्य ज्ञानमावश्यकं यथा,

- a. वेदा हि यज्ञार्थमभिप्रवृत्ताः कालानुपूर्व्या विहिताश्च यज्ञाः ।

b. तस्मादिदं कालविधानशास्त्रं यो ज्योतिषं वेद स वेद यज्ञान्॥

c. यथा शिखा मयूराणां नागानां मणयो यथा।

d. तद्वद्वेदाङ्गशास्त्राणां गणितं मूर्ध्नि संस्थितम्॥ - इति
वेदाङ्गज्योतिषम्॥ ॥

9. अस्य अध्ययनफलं यथा, —

a. एवंविधस्य श्रुतिनेत्रशास्त्र-स्वरूपभर्तुः खलु दर्शनं वै।

b. निहन्त्यशेषं कलुषं जनानां षडब्दजं धर्मसुखास्पदं स्यात्॥ - इति
माण्डव्यः ॥

10. अस्य ज्ञाने फलं यथा,

a. ज्योतिश्चक्रे तु लोकस्य सर्वस्योक्तं शुभाशुभम्।

b. ज्योतिर्ज्ञानन्तु यो वेद स याति परमां गतिम्॥ इति गर्गः ॥

11. ज्यौतिषिकः-

a. तदधीते, तद्वेद इत्यधिकारे ठक् (तद्धितः)। ज्योतिषमधीते वेद
वा। क्रतूक्थादिसूत्रान्तात्। (4.2.60)

b. ज्योतिषशास्त्राभिज्ञे, तदध्येतरि च – अमरकोशः।

c. समानार्थकाः - सांवत्सर, ज्यौतिषिक, दैवज्ञ, गणक, मौहूर्तिक,
मौहूर्त, ज्ञानिन्, कार्तान्तिक २। ८। १४। १। २

d. सांवत्सरो ज्यौतिषिको दैवज्ञगणकावपि। स्युर्मौहूर्तिकमौहूर्त-
ज्ञानि.कार्तान्तिका अपि ॥

e. तत्करोति तदाचष्टे (व्या.वार्तिकम्) उदाहरणम् - नक्षत्रयोगे ज्ञि।
पुष्ययोगं जानाति पुष्येण योजयति।

12. नक्षत्रम्

a. क्ली। नक्षति शोभां गच्छति स्थानात् स्थानान्तरं गच्छति वा।

b. नक्ष गतौ + अमि- नक्षि-यजि-वधि-पतिभ्योऽत्रन्। उणा।
३।१०५। इति अत्रन्।

13. वेदस्य उदाहरणानि - प्रजापतेस्त्रयस्त्रिंशद्दुहितर आसन्..

a. स॒लि॒लँ वा इ॒द म॑न्तराऽसी॒त्। यद॑तरन्। तत्तार॑काणा
न्तार॑कत्वम्। (1.5.2)

b. यो वा इ॒ह यज॑ते। अ॒मुः स लो॒क न्नक्ष॑ते। तन्नक्ष॑त्राणा
न्नक्ष॑त्रत्वम्॥ (1.5.2)

c. प्र॒बाहु॒ग्वा अ॒ग्रे क्ष॒त्रा॒ण्या॒तेपुः॑ । ते॒षामिन्द्रः॑ ~ क्ष॒त्रा॒ण्या॒ऽदत्त॑ । न वा
इ॒मानि॑ क्ष॒त्रा॒ण्यभू॒व॒न्निति॑ । तन्नक्ष॑त्राणा न्नक्षत्र॒त्वम् । (2.7.18)
अत्र नक्षत्रमिति शब्देन क्षत्रहीनत्वं बलहीनत्वं सूच्यते । इति
विषमो दृष्टान्तः । (इन्द्रानुग्रहयुक्तं तपः फलति, सक्षत्रं भवतीति
भावः) ।

d. ... अ॒हो॒रा॒त्रे पा॒र्श्वे । नक्ष॑त्राणि रू॒पम् । नक्षत्रशब्दस्य
रूपशब्दसाहचर्यं वेदे बहुत्र प्रसिध्यति । (निरूपणम्- पूर्वंः
रूपधातुः-स्वरूपकथने । अनुमानं निरूप्यत इत्यनुमानखण्डम् ।
इति दुर्गादासः ॥) रूपम्- क्ली (रूयते कीर्त्यते रौतीति वा) रु +
“खष्पशिल्पशष्पेति । ” उणा० ३ । २८ । इति पः दीर्घश्च ।
रूपयतीति । रूप् + अच् वा ।) स्वभावः । सौन्दर्यम् । इति
रूपशब्दस्य सौन्दर्यम् । नक्षत्राण्येव जगतस्सौन्दर्यमिति बहुधा
प्रत्यपादि ।

e. ऐतरेय ब्राह्मणम्- ऊ॒र्ध्वो वै प्रथम॑.स्र्यह- स्तिर्य॑.ङ्मध्यमो-
ऽर्वा॑.ङुत्तम॑,-स्स यदूर्ध्व॑ः प्रथम॑ स्र्यह- स्तस्मा॑ दय॑.मग्नि रूर्ध्व
उद्दीप्यत॑- ऊ॒र्ध्वा ह्येतस्य॑ दि॒-ग्यत्तिर्य॑ ङ्मध्यम॑- स्तस्मा॑.दयँ॑ वायु

स्तिर्य.ङ्वते- तिरश्ची.रापो वहन्ति- तिरश्ची ह्येतस्य
दि,ग्य.दर्वा.ढुत्तम-स्तस्मा.दसा.वर्वा.ङ्गप-त्यर्वा.ङ्गर्ष-त्यर्वाञ्चि
नक्षत्रा-ण्यर्वाची ह्येतस्य दिक्, सम्यञ्चो वा इमे लोका- स्सम्यञ्च
एते त्र्यहा- स्सम्यञ्चोऽस्मा इमे लोका, रिश्चयै दीद्यति- य एवं
वेद।। 4.4.25।। अर्वाञ्चि भवन्ति नक्षत्राणि- अर्वाञ्चं प्रकाशं
तन्वन्तीति भावः।

f. अथर्ववेदे - ये वा इह यज्ञै राध्वं.स्तेषा मेतानि ज्योतीषि-
यान्यमूनि नक्षत्राणि, तन्नक्षत्राणा न्नक्षत्रत्वं- यन्न क्षियन्ति,
दर्शपूर्णमासौ वै यज्ञस्यावसानदर्शौ, ये वा अनिष्ट्वा
दर्शपूर्णमासाभ्यां सोमेन यजन्ते- तेषा मेतानि ज्योतीषि-
यान्यमूनि नक्षत्राणि पतन्तीव। तद्यथा ह वा इद मस्पष्टावसाने-
नेहावसास्यसि- नेहाव सास्यसीति नोनुद्यन्ते- एवं हैवैतेऽमुष्मा
ल्लोका न्नोनुद्यन्ते, त एते प्रच्यवन्ते।। 2.1.8।।

14. यजुर्वेदे महानिचयनप्रकरणे नक्षत्रेष्टकोपधानमन्त्राः—

i. कृत्तिका॑ नक्ष॑त्र म॒ग्निर्दे॒वता॑- ऽग्ने॑ रुच॑स्स्थ प्र॒जाप॑ते धा॒तु
स्सोम॑स्यर्चे॒त्वा रु॒चे त्वा॑ द्यु॒ते त्वा॑ भा॒से त्वा॑ ज्योति॑षे त्वा -

- ii. रोहिणी नक्षत्रं प्रजापतिर्देवता-
- iii. मृगशीर्ष नक्षत्रं सोमो देवता-
- iv. आर्द्रा नक्षत्रं रुद्रो देवता-
- v. पुनर्वसू नक्षत्रं मरुतिर्देवता-
- vi. तिष्यो नक्षत्रं बृहस्पतिर्देवता-
- vii. आश्लेषा नक्षत्रं सर्पा देवता-
- viii. मघा नक्षत्रं पितरो देवता-
- ix. फल्गुनी नक्षत्रम् ।। 26 ।। -
- x. अर्यमा देवता-
- xi. फल्गुनी नक्षत्रं भगो देवता-
- xii. हस्तो नक्षत्रं सविता देवता-
- xiii. चित्रा नक्षत्रं मिन्द्रो देवता-
- xiv. स्वाती नक्षत्रं वायुर्देवता-
- xv. विशाखे नक्षत्रं मिन्द्राग्नी देवता-
- xvi. अनूराधा नक्षत्रं मित्रो देवता-
- xvii. रोहिणी नक्षत्रं मिन्द्रो देवता -

- xviii. वि॒च॒तौ नक्ष॑त्रं पि॒तरो दे॒वता॑-
- xix. अषा॑ढा नक्ष॑त्र मा॒पो दे॒वता॑-
- xx. अषा॑ढा नक्ष॑त्रं वि॒श्वे दे॒वा दे॒वता॑-
- xxi. श्रो॒णा नक्ष॑त्रं वि॒ष्णु दे॒वता॑-
- xxii. श्रवि॑ष्ठा नक्ष॑त्रं वस॑वो दे॒वता॑-
- xxiii. श॒तभि॑ष ङ्गक्ष॑त्र मि॒न्द्रो दे॒वता॑-
- xxiv. प्रो॒ष्ठप॒दा नक्ष॑त्र म॒ज एक॑पादे॒वता॑-
- xxv. प्रो॒ष्ठप॒दा नक्ष॑त्र म॒हि बु॒ध्नियो दे॒वता॑-
- xxvi. रे॒वती नक्ष॑त्रं पू॒षा दे॒वता॑-
- xxvii. अश्व॑युजौ नक्ष॑त्र म॒श्विनौ दे॒वता॑-
- xxviii. अप॑भरणी नक्ष॑त्रं य॒मो दे॒वता॑-
- पूर्णा प॒श्चा * द्य॑त्ते दे॒वा अ॒द॒धुः *॥ 28॥

15. यजुर्वेदे विकृतिनक्षत्रेष्टिषु बहवो विशेषाः वर्तन्ते। नक्षत्रदर्शनस्य कर्मसम्बन्धं कथं प्रतिपत्तव्यमिति बोध्यते। पुण्याहवाचनप्रयोगे, अयं खण्डैः निवेशितः, यथा नित्यकृत्येषु च नक्षत्रदर्शनं सर्वैः क्रियेत। तथा

हि। उत्तमसन्ध्याकालोऽपि तारकोपेतत्वमेवेति स्पष्टीकृतम् स्मृत्या-
उत्तमा तारकोपेता ... प्रातस्सन्ध्या ...

a. अथ तैत्तिरीयब्राह्मणे प्रथमाष्टके पञ्चमप्रपाठके, प्रथमेऽनुवाके
वैकृतिनक्षत्रेष्टकामन्त्रा उक्ताः। द्वितीयतृतीययोरनुवाकयोः
कर्मानुष्ठानाय पुण्यकालो निरूप्यते। तस्य च अनारभ्याधीतत्वात्,
कर्मविशेषसंबन्धापादकस्य वाक्यादेरभावाच्च- क्रत्वर्थत्वं नास्ति,
किंतु पुरुषार्थत्वम्- इत्यवगन्तव्यम्। तत्रास्मिन्ननुवाके,
नक्षत्रमुपजीव्य कालविशेषं विधत्ते।

i. यत्पुण्यं नक्षत्रम्। तद्वद्धुर्वीतोपव्युषम्। यदा वै सूर्य
उदेति। अथ नक्षत्रं नैति। यावति तत्र सूर्यो गच्छेत्। यत्र
जघन्यं पश्येत्। तावति कुर्वीत यत्कारी स्यात्। पुण्याह
एव कुरुते। एव ह वै यज्ञेषुश्च शतद्युम्नश्च माथस्यो
निरवसाययाञ्चकार।

ii. ज्योतिःशास्त्रप्रसिद्धा, कर्तुः स्वस्य क्रियमाणस्य कर्मणश्च
अनुकूलत्वेन पुण्यं यन्नक्षत्रमस्ति, उपव्युषम्
उषःकालसमीपे तन्नक्षत्रं बद्धुर्वीत- बाढं कुर्वीत। आकाशे

सूर्योदयदेशादूर्ध्वम्, एतावति दूरे तन्नक्षत्रं तिष्ठतीति बुद्धौ
दृढनिश्चयं कुर्यात्। उपव्युषमित्यस्यैवाऽभिप्रायः
स्पष्टीक्रियते।

iii. यस्मिन्काले सूर्य उदेति तस्मिन्काले तन्नक्षत्रं पुरुषो नैति
न प्राप्नोति। सूर्यप्रकाशेन तिरोहितत्वाद्गुणं न शक्यत इति,
उदयात्प्रागेव नक्षत्रदर्शनकाले तस्य स्थानविशेषं
निश्चिनुयात्। तच्च नक्षत्रं यावत्प्राच्यामुदयं प्राप्य
पश्चिमाभिमुखं गच्छति। तथा सति, यस्मिन्देशे
नक्षत्रस्थानं स्वेन निश्चितं, तत्स्थानात् प्राचीनः समीपदेशः
तन्नक्षत्रापेक्षया जघन्यः। तस्मिन् जघन्यदेशे यावति काले
सूर्यो गच्छेत् - तावति काले स्वेन कर्तव्यं कर्म कुर्यात्।

iv. यत्कर्म करोतीति यत्कारी तादृशश्चिकीर्षुः पुरुषः, सः
तस्मिन्काले प्रारभेत। तथ सति सत्स्वपि शास्त्रोक्तेषु
कालदोषेषु, तेषां दोषाणामुपशमात्, अयं पुरुषः पुण्याह
एव तत्कृतवान्भवति। तदेतसांप्रदायिकम्।

v. यस्मात् मात्स्यो नाम कश्चिदृषिः, यज्ञेषुनामकं शतद्युम्नं च
पुरुषम्, ईदृशे मुहूर्ते कारयित्वा निःशेषेण श्रेष्ठं
प्रापयामास। (दृष्टान्तः)

b. अथ प्रसङ्गात् लोकद्वये श्रेयस्साधनं नक्षत्रसमूहध्यानविशेषं
विधत्ते।

c. यो वै नक्षत्रियं प्रजापतिं वेद। उभयो रेनं लोकयो विदुः। हस्त
एवाऽस्य हस्तः। चित्रा शिरः। निष्ठा हृदयम्। ऊरू विशाखे।
प्रतिष्ठाऽनूराधाः। एष वै नक्षत्रियः प्रजापतिः। य एवं वेद।
उभयो रेनं लोकयो विदुः॥७॥ अस्मिञ् श्वाऽमुष्मिञ्श्च।

d. नक्षत्राण्येव शरीरं यस्य प्रजापतेः, तं प्रजापतिं यः पुरुषो वेद
उपास्ते, तं पुरुषं लोकद्वये देवा मनुष्याश्च जानन्ति।
तथाविधख्यातियुक्तो भवतीत्यर्थः।

- i. यदिदं हस्तनक्षत्रं तदेव प्रजापतेर्हस्तस्थानीयम्।
- ii. चित्रानक्षत्रं तु शिरस्स्थानीयम्।
- iii. निष्ठा स्वातीनक्षत्रं तु हृदयस्थानीयम्।
- iv. विशाखानक्षत्रमूरुस्थानीयम्।

v. अनूराधानक्षत्रं पादस्थानीयम्।

vi. एवमुपास्यमानः प्रजापतिर्नक्षत्रियः। य एवं वेदेत्यादेः
पुनरभिधानमुपसंहारार्थम्। उभयलोकयोः प्रसिद्धो भवति।

e. अथ प्रासङ्गिकं किञ्चिल्लौकिकं काम्यं कर्म विधत्ते –

i. याङ्कामयेत दुहितरं प्रिया स्यादिति। तान्निष्ठ्याया.न्दद्यात्।
प्रियैव भवति। नेव तु पुन.रा गच्छति।

ii. निष्ठ्या स्वातीनक्षत्रं तस्मिन्नक्षत्रे दत्ता दुहिता पत्युः प्रियैव
भवति। किं त्वस्ति कश्चिदन्यो विशेषः। पितृगृहं
नाऽगच्छत्येवऽगन्तुं मनस्तु न कुरुते। नेयं नक्षत्रनिन्दा किं
तु प्रीत्यतिशयप्रापकत्वेन नक्षत्रस्तुतिरेव।

f. अथान्यत् किञ्चिल्लौकिकं कर्म विधत्ते –

i. अभिजिन्नाम् नक्षत्रम्। उपरिष्ठा दषाढानाम्। अवस्ता
च्छ्रोणायै। देवासुरा स्संयत्ता आसन्। ते देवा स्तस्मि
न्नक्षत्रेऽभ्यजयन्।। 8।। यदभ्यजयन्।
तदभिजितोऽभिजित्वम्। यङ्कामयेतानपजय्य अयेदिति।

तमे॒तस्मि॒ न्नक्ष॑त्रे या॒तयेत्। अन॒प॒ज॒य्य॒मे॒व ज॑यति।
पा॒प॒प॒रा॒जि॒त॒मि॒व तु॑।

ii. उत्तराषाढानक्षत्रस्य यश्चतुर्थः पादः, श्रवणनक्षत्रस्य यः

प्रथमः पादः - तदुभयं मिलित्वा नक्षत्रसन्धिरूपमभिजिदाख्यं
किञ्चिन्नक्षत्रम्। देवास्तस्मिन्नक्षत्रे युद्धं कृत्वाऽभितो
जितवन्तः। तस्मादभिजिदिति नाम संपन्नम्। एवं सति,
केनाऽपि जेतुमशक्यं सैन्यमयं राजा जयत्विति कामयमानः,
अभिजिन्नक्षत्रे प्रयत्नं कारयेत्ततो जयत्येव। किं त्वस्ति
किञ्चिदन्यत्, शत्रोः पापेन तदीयं सैन्यं पराजितमिव भवति।
अस्य राज्ञो न कश्चित्प्रयासः। इयमपि पूर्ववन्नक्षत्रप्रशंसैव।

g. अथ श्रौतकर्माङ्गत्वेन रेवतीं विधत्ते, काम्येष्टीनां

विशिष्टकालनिर्देशाभावात्। -

i. प्र॒जा॒प॒तिः॑ प॒शू॒न॒सृ॒ज॒त। ते नक्ष॑त्रन्नक्षत्र॒मुपा॑तिष्ठन्त। ते
स॒मा॒व॒न्त॒ ए॒वाऽभ॑वन्। ते रे॒व॒ती॒मुपा॑तिष्ठन्त॥ १॥ ते
रे॒व॒त्यां प्रा॑भ॒वन्। तस्मा॑ द्रे॒व॒त्यां प॒शूना॑ङ्कुर्वीत।
य॒त्किञ्चा॑ऽर्वा॒चीन॑ सोमात्। प्रै॒व भ॑वन्ति।

ii. प्रजापतिना सृष्टाः पशवो रेवतीव्यतिरिक्ते तस्मिन्नक्षत्रे
स्वकीयस्वामिगृहे समागतास्ते च समा एवाभवन्।
समशब्दादुत्पन्न आवतुप्रत्ययः स्वार्थिकः। यावन्तः
समागताः तावन्त एव, न तु वृद्धिं गताः। रेवत्यां तु
स्वामिगृहं प्राप्ताः प्रभूता अभवन्। तस्मात्सोमयागात्
अर्वाचीनं पशूनां संबन्धि यत्कर्म, वायव्यं श्वेतमालभेत
इत्यादि .. तद्रेवत्यां कुर्वीत तेन पशवः प्रभूता एव भवन्ति।

h. नामनिरुक्त्या देवसंबन्धेन च नक्षत्राणि प्रशंसति –

i. स॒ल॒ल॒लँ वा इ॒द म॑न्तरा ऽसीत्। यद॑तर॒न्न। तत्तार॑काणा
न्तार॑कत्वम्।

ii. द्यावापृथिव्योरन्तः मध्ये, यदिदं स्थावरजङ्गमात्मकं
जगद्दृश्यते- तत्सर्वं पुरा प्रलयकाले सलिलमेवा ऽसीत्।
तदानीं कृत्तिकाद्याः सलिलं तीर्त्वा लोकान्तरेषु गताः।
तस्मात्तरन्तीति व्युत्पत्त्या तारकत्वं संपन्नम्। अयमेव
नक्षत्रप्रादुर्भावसूचकः। लोकप्राप्तिः स्वकीयस्थानाप्राप्तिः।

iii. यो वा इ॒ह य॑ज॒ते। अ॒मु॒ञ्च॑ स॒ लोक॑.न्नक्ष॑ते। तन्नक्ष॑त्राणा
न्नक्ष॑त्रत्वम्॥

iv. यो यज॑मान इ॒ह नक्ष॑त्रयुक्ते काले यागं करोति स
यज॑मानोऽमुं स्वर्गं लोकं नक्ष॑त्रे प्राप्नोति। नक्ष॑ गताविति
धातुः । अतो नक्ष॑ते- इति व्युत्पत्त्या नक्ष॑त्रत्वं संपन्नम्।

v. दे॒व॒गृ॒हा वै नक्ष॑त्राणि। य ए॒वँ वेद॑। गृ॒ह्येव॑ भवति।

vi. किञ्च दे॒वता॑गृहसदृशान्येतानि नक्ष॑त्राणि। यथा मनु॑ष्या
नक्ष॑त्रत्वं संपन्नम्। किञ्च दे॒वता॑गृहसदृशान्येतानि नक्ष॑त्राणि।
यथा मनु॑ष्या गृहेषु दीपप्रकाशेन व्यवहरन्ति, एवं दे॒वा
नक्ष॑त्रप्रकाशेन व्यवहरन्ति। अतः प्रश॑स्तानि नक्ष॑त्राणि। एवं
वेदि॑ता प्रश॑स्तगृहो बहुगृहो वा भवति।

i. अथ प्रस॑ङ्गालौकिकं कञ्चिद्धर्म विधत्ते—

i. या॒नि वा इ॒मा॒नि पृ॒थि॒व्या श्रि॒त्रा॒णि। ता॒नि नक्ष॑त्राणि।
तस्मा॑.द॒क्षी॒ल॒नाम॑ञ्च श्रि॒त्रे। नाव॑स्ये न्न यजेत। यथा॑ पा॒पा॒हे
कुरु॑ते। ता॒दृ॒गे॒व तत्।

ii. पृथिव्याः सम्बन्धीनि चित्राणि विविधानि ग्रामनगरादीनि स्थानानि यानि सन्ति तानि नक्षत्रसदृशानि। यथा द्युलोके नक्षत्राणि विविधान्युपकारकाणि च दृश्यन्ते तद्वद्रामादीन्यपि। तस्माद्भूसंबन्धिचित्ररूपं यत्स्थानम् अश्लीलनामकं प्रतिकूलनक्षत्रसदृशं निन्दितं स्थानं, स्नेच्छजनभूयिष्ठं तस्मिन् अश्लीलनाम्नि ग्रामे निवासं यागाद्यनुष्ठानं च न कुर्यात्। यथा पापाहे निषिद्धदिने कृतं नोपकारकं, तथा निषिद्धदेशेऽपि कृतं तादृशमेव भवति।

j. अथ नक्षत्राणामुत्तमाधमविभागं दर्शयितुं देवयमसंबन्धित्वेन नक्षत्राण्युपन्यस्य तत्संचारं दर्शयति –

i. दे॒व॒नक्ष॒त्राणि॑ वा अ॒न्यानि॑॥ 11॥ य॒म॒नक्ष॒त्रा॒ण्य॒न्यानि॑।
कृ॒त्ति॒काः प्रथ॑मम्। वि॒शा॒खे उत्त॑मम्। तानि॑ दे॒व॒नक्ष॒त्राणि॑।
अ॒नू॒रा॒धाः प्रथ॑मम्। अ॒प॒भ॒र॒णी रुत्त॑मम्। तानि॑ यम॒
नक्ष॒त्राणि॑। यानि॑ दे॒व॒नक्ष॒त्राणि॑। तानि॑ दक्षि॑णेन॒ परि॑यन्ति।
यानि॑ यम॒नक्ष॒त्राणि॑॥ 12॥ तान्युत्त॑रेण।

ii. ए॒न॒ब॒न्य॒तर॒स्याम॒दूरेऽप॒ञ्च॒म्या इति वि॒हित॒स्य ए॒न॒प्र॒त्यय॒स्य
अ॒दू॒रार्थ॑वाचि॒त्वात्, दे॒व॒लो॒क॒स्य॒ समी॒पे दक्षि॑ण॒पार्श्वे
कृ॒त्तिका॑दी॒नि परि॑भ्रमन्ति। अ॒नू॒रा॒धादी॒नि तु य॒म॒लो॒क॒स्य
समी॒प उत्तर॑पार्श्वे परि॑भ्रमन्ति।

k. अथ॑ निर्वच॒न॒मुखे॑न यम॒नक्ष॑त्राणाम् अ॒नू॒रा॒धादि
अ॒प॒भ॒रण॒यन्ता॒नाम॒ध॒मत्वं दर्श॑यति।

i. अ॒न्वे॒षा म॒रा॒थ॒स्मेति॑। तद॒नू॒रा॒धाः। ज्ये॒ष्ठ॒मे॒षा॒म॒व॒धि॒ष्मेति॑।
तज्ज्ये॑ष्ठ॒घ्नी। मू॒ल॒मे॒षा म॒वृ॒क्षा॒मेति॑। तन्मू॒ल॒व॒र्ह॒णी।
य॒न्ना॒स॒ह॒न्त। तद॒षा॒ढाः। यद॒श्लो॑णत्।। 13।। तच्छ्रो॒णा।
यद॒शृ॒णोत्। तच्छ्र॒वि॒ष्ठाः। यच्छ॒त म॒भि॒ष॒ज्य॒न्न।
तच्छ॒त॒भि॒षक्। प्रो॒ष्ठ॒प॒दे॒षूद॑यच्छन्त। रे॒व॒त्या म॒र॒व॒न्त।
अ॒श्व॒यु॒जो र॒यु॒ञ्ज॒त। अ॒प॒भ॒र॒णी ष्व॒पा॒व॒ह॒न्। ता॒नि वा ए॒ता॒नि
यम॒नक्ष॑त्राणि।

ii. पुरा कदाचि॒द्यु॒यु॒त्स॒वो दे॒वाः पर॑स्परमिदमब्रुवन्।

1. ए॒षा॒म॒सु॒राणां॑ यु॒द्धार्थे॑ वयमनुकूलया सामग्र्याऽरा॒त्म
समृ॒द्धा अ॒भू॒मेति॑, यस्मिन्नक्षत्रे तदिदं वचनमब्रुवन्, तस्य

नक्षत्रस्यानूराधा इति नाम संपन्नम्। तदनुकूलया
सामग्र्या राद्धिः समृद्धिरत्रेति व्युत्पत्तेः।

2. एषामसुराणां मध्ये ज्येष्ठ पुरुषं मुख्यमवधिष्मेति
यस्मिन्नक्षत्रेऽब्रुवन्, तस्य नक्षत्रस्य ज्येष्ठघ्नीति नाम।
तत्र नामैकदेशेन ज्येष्ठेति लौकिको व्यवहारः। भीमसेनो
भीम इतिवत्।

3. एवमसुराणां मूलं निवासस्थानमवृक्षाम विच्छिन्नं
कृतवन्तो वयमिति यस्मिन्नक्षत्रेऽब्रुवन्, तस्य नक्षत्रस्य
मूलबर्हणीति नाम। मूलस्य बर्हणमुद्यमनम्
उच्छेदनमत्रेति व्युत्पत्तेः। अत्राऽप्येकदेशेन लौकिको
व्यवहारः।

4. ययोर्नक्षत्रयोर्देवकृतमुपद्रवं सोढुमशक्ता असुराः, तस्य
नक्षत्रद्वयस्य अषाढा इति नाम। न सहन्तेऽत्रेति
व्युत्पत्तेः।

5. श्रोणेति धातुः संघवाची। यस्मिन्नक्षत्रे प्रहारसंघः असुरेष्वभूत्, तस्य श्रोणेति नाम। श्रवणमिति लौकिकव्यवहारः।
6. यस्मिन्नक्षत्रे देवैरुक्तमधिक्षेपम् असुरसंघोऽशृणोत्, तस्य श्रविष्ठा इति नाम। धनिष्ठेति लौकिकव्यवहारः।
7. यस्मिन्नक्षत्रेऽसुरकृतं प्रहाराणां शतं देवा अभिषज्यन्ननायासेन चिकित्सितवन्तः, तस्य शतभिषगिति नाम।
8. प्रोष्ठपदारव्ये नक्षत्रद्वये देवाः स्वकीयान्यायुधानि असुरयोधनाय उद्यतवन्तः, तस्मान्नक्षत्रद्वयस्य प्रोष्ठपदनामत्वम्।
9. यस्मिन्नक्षत्रे देवा अरवन्त असुरभीतिकरं शब्दमकुर्वन्, तस्य रेवतीति नाम।
10. यस्मिन्नक्षत्रे देवा रथेष्वश्वान्योजितवन्तः, तस्य अश्वयुगिति नाम।

11. यस्मिन्नक्षत्रे प्राणानामपहारमसुरा अवहन्,
तस्यापभरणीति नाम। प्राणभरणादपगतत्वात्।

12. तान्येतान्यनूराधादीनि यमवदसुराणां
मरणहेतुत्वात् यमनक्षत्राणि।

1. तत्र नामनिर्वचनादेव तेषामधमत्वेन वर्जनत्वप्रतीतेः इतरनक्षत्रेषु
कृत्तिकादिषु उत्तमत्वप्राप्त्या, तेषु लौकिकवैदिककाम्यानुष्ठानं
विधत्ते –

i. यान्येव दे॒वनक्ष॒त्राणि॑। तेषु॑ कुर्वी॑त यत्का॒री स्यात्। पु॒ण्याह॑
ए॒व कुरु॑ते॥ 14॥

ii. यत्कामं कर्म करोतीति यत्कारी, स पुरुषः तत्कर्म देवनक्षत्रेषु
कुर्वन्, इतरेषां कालदोषाणामुपशान्त्या पुण्याहे एव
कृतवान्भवति॥

m. द्वितीयानुवाके नक्षत्रोपजीवनेन शुभकालो निरूपितः। तृतीये
दिवसभागोपजीवनेन शुभकालो निरूप्यते। अहः पञ्च विभागाः
प्रातःसंगवमथ्याह्नापराह्णसायाह्णशब्दाभिधेयाः। तत्राऽऽद्यन्तयोः
स्वभावविशेषं दर्शयति –

16. यजुर्वेदे, तस्मिन्नेव प्रकरणे

a. नक्षत्रेष्टका मन्त्राः कचिविकृतिरूपे चयने द्रष्टव्याः।

यथाऽनारभ्याधीतं सामिधेनीसाप्तदश्यं, प्रकृतौ प्रत्यक्षश्रुतेन पाञ्चदश्येन अवरुद्धायाम्, अवकाशमलभमानं विकृतौ निविशते।

i. एवमेतेऽपि मन्त्राः प्रत्यक्षश्रुतैः कृत्तिका नक्षत्रमग्निर्देवता इत्यादिमन्त्रैः अवरुद्धायां, प्रकृतौ अवकाशाभावात् विकृतौ निविशन्ते।

1. तत्र प्रथमं मन्त्रमाह – अग्नेः कृत्तिकाः।.....

अग्निर्नक्षत्रस्य स्वामी तस्य स्वभूताः सप्त कृत्तिका अम्बा, दुला, नितलिः, अभ्रयन्ती, मेघयन्ती, वर्षयन्ती, चुपुणीका। ताश्च मध्ये वर्तन्ते। शुक्रं तेजो दीप्तिसाधनं काष्ठं वा तच्च परस्तात्परपार्श्वे वर्तते। ज्योतिर्ज्वाला सा चाऽवस्तादपरपार्श्वे वर्तते। तासामुभयपार्श्वयोः शुक्रज्योतिषोरभिमानिदेवते अत्यन्तदीप्तिमत्यौ परं दीपयन्त्यौ वर्तते। एवमुत्तरेष्वपि मन्त्रेषु योज्यम्।

2. द्वितीयं मन्त्रमाह – प्रजापते रोहिणी।.....

प्रजापतिर्नक्षत्रस्वामी देवस्तस्य स्वभूता रोहिणी मध्ये
वर्तते। आप ओषधयश्च पार्श्वद्वये वर्तन्ते।

3. तृतीयं मन्त्रमाह –सोमस्येन्वका।..... इन्वका

मृगशीर्षसंघगतास्तारकाः। विततानि
विस्तीर्णास्तन्तवः। वयन्तः पटस्य निर्मातारो
देवताविशेषाः।

4. चतुर्थं मन्त्रमाह – रुद्रस्य बाहू।..... बाहुशब्देन

द्विवचनान्तेन आर्द्रानक्षत्रमुपलक्ष्यते।
बाहुवत्प्रयत्नहेतुत्वात्। मृगयवो व्याधविशेषा देवाः।
विक्षारो विशिष्टो लक्ष्यवेधः।

5. पञ्चमं मन्त्रमाह – आदित्यै पुनर्वसू।.....

6. षष्ठं मन्त्रमाह – बृहस्पतेस्तिष्यः। जुह्वतो

होमकर्तार ऋत्विजः। यजमानाः स्वामिनः।

7. सप्तमं मन्त्रमाह – सर्पाणामाश्रेषाः.....अभ्यागच्छतः

सर्पनृत्तदर्शनार्थमुत्सुका अभिमुखमागच्छन्तः पुरुषाः।

अभ्यानृत्यन्तः फणानां प्रसारणेनाभिमुखं नृत्तं कुर्वन्तः
सर्पाः।

8. अष्टमं मन्त्रमाह – पितृणां मघाः।..... रुदन्तो रोदनं
कुर्वन्तो बन्धवः। अपभ्रंशो देहपातः।

9. नवमं मन्त्रमाह – अर्यम्णः पूर्वे..... जाया प्रसिद्धा ।
ऋषभो भर्ता सेक्ता पुरुषः।

10. दशमं मन्त्रमाह – भगस्योत्तरे।..... उत्तरे इत्यत्र
फल्गुनी इत्यनुवर्तते। पितृगृहात् कन्यया नीयमाना
धनविशेषा वहतवः। तेषां वोढारो वहमानाः।

11. एकादशं मन्त्रमाह – देवस्य सवितुर्हस्तः।.....
प्रसवः कार्येषु प्रेरणम्। सनिर्धनदानम्।

12. द्वादशं मन्त्रमाह- इन्द्रस्य चित्रा। ... चिन्त्यमानं
वस्तुतत्त्वम् ऋतमुच्यते। वाच्यमानं वस्तुतत्त्वं सत्यम्।

13. त्रयोदशं मन्त्रमाह – वायोर्निष्ठा व्रततिः।.....
निष्ठा स्वातिः। व्रततिर्वायुना चालयितुं शक्या वल्ली।
असिद्धिर्वल्ल्या अधःपातः।

14. चतुर्दशं मन्त्रमाह – इन्द्राग्नियोर्विशाखे।.....

कर्षकेण बलीवर्दगलयोः स्थाप्यमानं काष्ठं युगम्।

कृषमाणाः कृषिकर्तारः।

15. पञ्चदशं मन्त्रमाह – मित्रस्यानूराधाः।.....

समुखत्वेनावस्थितमुन्नतं देशमारोढुमुद्यतं

पदमभ्यारोहत्। पूर्ववत्कृतारोहणं पदमभ्यारूढम्।

16. षोडशं मन्त्रमाह – इन्द्रस्य रोहिणी।.....

रोहिणीशब्देन ज्येष्ठोच्यते संग्रामारोहणहेतुत्वात्। शृणत्

हिंसनोद्युक्तं स्वकीयं बलम्। प्रतिशृणत्प्रतिकूलत्वेन

हिंसोद्युक्तं परकीयं बलम्।

17. सप्तदशं मन्त्रमाह – निर्ऋत्यै मूलवर्हणी।

बवयोरभेदः। यन्मूलनक्षत्रं तदेव

विरोधिपदार्थनिवर्हणशक्तित्वात् वर्हणीत्युच्यते।

प्रतिकूलां सेनां भग्नां कुर्वन्तः पुरुषाः प्रतिभञ्जन्तः।

स्वात्मानं प्रातिकूल्येन हिंसन्तः पुरुषाः प्रतिशृणन्तः।

18. अष्टादशं मन्त्रमाह – अपां पूर्वा अषाढाः।
परसैन्याभिभवक्षमं बलं वर्चः। समितिर्युद्धम्।
19. एकोनविंशं मन्त्रमाह – विश्वेषां देवानामुत्तराः।
जयाभिमुखं सैन्यमभिजयत्। लब्धजयमभिजितम्।
अस्मिन्मन्त्र उत्तरा इत्यत्राषाढा इत्यनुवर्तते।
20. विंशं मन्त्रमाह – विष्णोः श्रोणा।.....
श्रवणनक्षत्रं श्रोणा। तल्लोकजिज्ञासवः पुरुषाः
पृच्छमानाः। तल्लोकप्राप्त्युपायः पन्थाः।
21. एकविंशं मन्त्रमाह – वसूनां श्रविष्ठाः।
धनिष्ठानक्षत्रं श्रविष्ठाः। पूर्वमनुभूतमैश्वर्यं भूतम्।
अनुभूयमानमनुभविष्यमाणं च भूतिः।
22. द्वाविंशं मन्त्रमाह – इन्द्रस्य शतभिषक्। अत्र
त्विन्द्रशब्देन परमैश्वर्ययोगाद्वरुणो गृह्यते क्षत्रस्य राजा
वरुणोऽधिराजो नक्षत्राणां शतभिषग्वसिष्ठः इति
मन्त्राम्नानात्। विश्वं व्यचति व्याप्नोतीति विश्वव्यचा

वृष्टिः। विश्वेषां सस्यानामाधारभूतः क्षेत्रविशेषो
विश्वक्षितिः।

a. पूर्वं चित्रानक्षत्रस्वामी योऽयमिन्द्र उक्तः सोऽयं
त्वष्टा परमैश्वर्ययोगादिन्द्र उच्यते। अन्यत्र त्वष्टा
नक्षत्रमभ्येति चित्राम् इति मन्त्राम्नानात्।
यत्त्विन्द्रस्य रोहिणीत्युक्तं तत्र ज्येष्ठानक्षत्राधिपतिः
प्रसिद्ध एव- इन्द्रो ज्येष्ठामनु नक्षत्रमेति
इत्येवमाम्नानात्।

23. त्रयोविंशं मन्त्रमाह – अजस्यैकपदः पूर्वं
प्रोष्ठपदाः। अजशब्देनैकपाच्छब्देन च सूर्योऽभिधीयते
तँ सूर्यं देवमजमेकपादम् इति मन्त्राम्नानात्।
जगदनुग्रहाय स्वेच्छागृहीतं शरीरं मुक्त्वा
मनुष्यवत्कर्मपारतन्त्र्येण जन्माभावादस्याजत्वम्। एक
एव पद्यते संचरतीत्येकपात् सूर्य एकाकी चरति इति
मन्त्रान्तरविशेषात्। विश्वेषां नराणां हितं जगत्प्रकाशनं

वैश्वानरम् आदित्याज्यते वृष्टिः इति स्मृत्यभिहितम्।
वृष्टिद्वारा विश्वेषां निवासहेतुत्वं वैश्वावसवम्।

24. चतुर्विंशं मन्त्रमाह – अहेर्बुध्नियस्योत्तरे।
अहिशब्देन बुध्नियशब्देन चाऽवसथारव्यः
पञ्चमोऽग्निरुच्यते। अत एवाऽऽधानप्रकरणे अहे बुध्निय
मन्त्रं मे गोपाय इत्याम्नातम्। सोऽयमहिंसकत्वात्
अन्येन हिंसितुमशक्यत्वाच्चाहिः। बुध्ने मूले
जगदादावुत्पन्नत्वात् बुध्नियः। उत्तरे इत्यत्र प्रोष्ठपदा
इत्यनुवर्तते। राजसूयादियागविशेषेष्वभिषेककर्तारं
ऋत्विजोऽभिषिञ्चन्तः। सोमयागेष्वभिषवं
कुर्वन्तोऽभिषुण्वन्तः।

25. पञ्चविंशं मन्त्रमाह – पूष्णो रेवती। गावः प्रसिद्धाः।
वत्साश्च पोषणीयाः।

26. षड्विंशं मन्त्रमाह – अश्विनोरश्वयुजौ।.....

देवभिषग्भ्यामश्विभ्यां चिकित्सनीय एकस्थाननिवासो

जनसंघो ग्रामः। परराष्ट्रे गच्छन् जनसंघः सेना।
साऽप्यश्विभ्यां चिकित्सनीयैव।

27. सप्तविंशं मन्त्रमाह – यमस्यापभरणीः।.....

पापिजनान् घातयितुं बलादानयन्तो दूता अपकर्षन्तः।
आनीतानां यातनां कुर्वन्तोऽपवहन्तः।

28. एतेषु सर्वेष्वपि मन्त्रेषु नक्षत्राधिपतिदेवताया
अनुकूलौ पार्श्वद्वयवर्तिनौ अर्थौ योजनीयौ।

29. अष्टाविंशैकोनत्रिंशयोर्मन्त्रयोः प्रतीके दर्शयति –
पूर्णा पश्चाद्यत्ते देवा.....

17. यजुर्वेदे नक्षत्रेष्टिविधानस्य अत्यन्तविस्तारो दृश्यते। अग्निर्नः पातु
इत्यरभ्य षष्ठ्य अनुवाकेषु 63 दशतिषु प्रकरणमेतन्निरूप्यते।।

18. अथैतेषां नक्षत्रज्योतिषां मानवानाञ्च कस्सम्बन्धः इत्युक्ते,

a. यथा ध्रुवः स्वकं मण्डलं प्रापदिति पुराणगाथा।

b. तथा – सुकृतां वा एतानि ज्योतींषि यन्नक्षत्राणि, तान्येवावरुन्धते
(यजमानः इति शेषः)।

c. अग्निना वै देवास्सुवर्गं लोकमायन्, ता अमूः कृत्तिका अभवन्,
यस्यैता उपधीयन्ते सुवर्गमेवलोकमेति, गच्छति प्रकाशम्।
चित्रमेवभवति।

d. मण्डलेष्टका उपदधाति... देवपुरा एव प्रविशति।

e. विश्वज्योतिष उपदधाति। .. इमानेवैतान् लोकान् ज्योतिष्मतः
कुरुते। अथो प्राणानेव यजमानस्य दाध्रति।

f. नार्तिमार्छत्यग्निं चिक्यानः।।

19. अथ खेचराणां ग्रहादीनां प्रसक्तिं परिशीलयामः (अथर्ववेदे - अ

शौ 19 काण्ड 01 अनुवाकः 12 सूक्तम्)

• इ॒मानि॒ या॒नि॒ पञ्चै॑न्द्रि॒याणि॒ मन॑ष्ष॒ष्ठानि॒ मे हृ॒दि ब्र॑ह्म॒णा सं॑शि॒तानि॒। यै॒रे॒व
स॑सृ॒जे घो॒र न्तै॒रे॒व शा॑न्तिरस्तु नः॥ 5॥ -

• शं नो॑ मि॒त्रः शं वरु॑णः शं वि॒वस्वा॑न्छमन्त॒कः।

उ॒त्पा॒ताः पा॒थि॒वा॒न्तरि॑क्षाः शं नो॑ दि॒वि॒च॒रा॒ ग्रहाः॑॥ 7॥

मित्रवरुणौ व्याख्यातौ। विवस्वान् विवासयति अपगमयति तम इति
विवस्वान्। विपूर्वाद् वसेर्वसुः। यद्वा। धनस्य नाम विव इति। तद्
अस्यास्तीति मतुप्। मादुपधायाः (पा 8,2,9) इति वत्वम्। अन्तकः सर्वेषां
प्राणिनाम् अन्तम् अवसानं करोतीति अन्तकः। अन्तोपपदात् करोतेः डः,

अन्यत्रापि दृश्यते (पावा 3,2,48) इति डः। पार्थिवाः पृथिव्यां आन्तरिक्षाः
अन्तरिक्षे मध्यमलोके भवा उत्पाताः। शं भवन्तु इति शेषः। दिविचराः दिवि
द्युलोके चराः संचरन्तो ग्रहाः कालचक्रवशात् परिभ्राम्यन्तः अङ्गारकाद्याः।
मित्रादयः सर्वेऽपि नः अस्माकं शम् दोषशमकाः सुखकरा भवन्तु।

• शं नो भूमिर्वेप्यमाना शुल्का निहतं च यत्। शं गावो
लोहितक्षीराः सं भूमिः खतीर्यतीः॥४॥

पार्थिवान् आन्तरिक्षांश्च उत्पातान् आह।

- भूकम्पः- वेप्यमाना कम्पमाना। व्यत्ययेन कर्तरि श्यन् प्रत्ययः। यद्वा
प्राणिसंहारककालेन वेप्यमाना कम्पमाना। (कर्मणि सार्वधातुके यक्
(पा 3,1,67 इति यक्प्रत्ययः।) सा भूमिः नः अस्माकं शम् शान्त्यै
कम्पदोषपरिहाराय भवतु।
- तथा उल्कानिहतम् उल्काभिः आयतज्वालारूपेण पतन्तीभिर्बाधितं
दग्धं यद् विद्यते, तत् च शम् अस्तु।
- लोहितक्षीराः लोहितमेव क्षीरं यासां ताः लोहितदोग्ध्यो गावः च शम्
दोषनिर्हारिका भवन्तु।
- अवदीर्यती अवदीर्यमाणा। दृ विदारणे। ऋत इद्धातोः (पा 7,1,100)
इति इत्त्वम्। हलि वा (पा 8,2,77) इति दीर्घः। व्यत्ययेन लटः
शत्रादेशः। (चत्वादेशः- तकारादेशः) अवदीर्यमाणा द्विधा भवन्ती
भूमिः च शं भवतु। भूमिः कम्पनविदरणदोषजनितम् अनर्थं शमयतु।

- अन्तरिक्षम् उल्काभिहननजनितं दुरितं, गावो लोहितदोहनजं दोषं शमयन्तु इति।

नक्षत्रमुल्काभिहतं शमस्तु नः शं नोभिचाराः शमु सन्तु कृत्याः।

शं नो निखाता वल्गाः शमुल्का देशोपसर्गाः शमु नो भवन्तु ॥१॥

- उल्काभिहतम् समन्ताद् आकाशात् पतन्तीभिः आयतज्वालाभिरुपप्लुतं नक्षत्रम्। अभिचाराः मारणार्थं शत्रुभिः क्रियमाणानि कर्माणि। (अभिपूर्वाश्चरतेः अकर्तरि च कारके संज्ञायाम् (पा 3,3,19) इति कर्मणि घञ्प्रत्ययः।) उशब्दः अप्यर्थे। कृत्याः अभिचारकर्मभिरुत्पादिताः पिशाच्यः। अभिचारकर्माणि जडत्वात् स्वयमेव शत्रुसमीपम् आगत्य न निघ्नन्ति, किं तु हिंसिकाः पिशाचीरुत्पादयन्ति। तेऽभिचाराः, ताः पिशाच्यश्च शम् उपद्रवशमनाय सन्तु भवन्तु। (कृजः श च (पा 3,3,100) इति स्त्रियां करोतेः क्यप् प्रत्ययः। ह्रस्वस्य पिति (पा 6,2,72) इति तुक्।)

- तथा निखाताः भूमावप्रकाशं निगूहिता वल्गाः। पीडार्थं भूमेरधो बाहुप्रदेशे निखन्यमानाः अस्थिकेशादिवेष्टिताः विषवृक्षादिनिर्मिताः पुत्तल्यो वल्गा इत्युच्यन्ते। तथा तैत्तिरीयके-रक्षोहणो वल्गहनः इत्यत्र समाम्नायते। असुरा वै निर्यन्तो देवानां प्राणेषु वल्गान् न्यखनन्, तान् बाहुमात्रेऽन्वविन्दन्, तस्माद्

बाहुमात्राः खायन्ते (तै 6,2,11,1) इति। तेपि वलगा नः अस्माकं शम् भवन्तु।

- उल्काः आकाशामन्निष्पतन्त्य आयतज्वालाः। उल्कादर्शनम् अनर्थकारि। उल्काः स्वदर्शनजनितं दुरितं शमयन्तु। देशोपसर्गाः देशे जनपदे उपसर्गा ईतिबाधाः। उशब्दश्चार्थे। तेपि शम् शान्ता भवन्तु।
- शं नो ग्रहाश्चन्द्रमसाः शमादित्यश्च राहुणा। शं नो मृत्युर्धूमकेतुः शं रुद्रास्तिग्मतेजसः॥ 10॥
- चान्द्रमसाः चन्द्रमसः संबन्धिनश्चन्द्रमण्डलस्य भेदकाः भवतु। आदित्यस्य अतितेजस्वित्वेन इतरग्रहैरुपप्लवाभावाद् राहुणेति विशेषितम्।
- तथा मृत्युः मारको धूमकेतुः उत्पातः। धूमकेतोरनिष्टकारित्वं कौशिकेन सूत्रितम्- अथ यत्रैतद् धूमकेतुः सप्तरषीन् उपधूपयति- तद् अयोगक्षेमाशङ्कम् इत्युक्तम् (कौसू 127,1) इति। स धूमकेतुः शम् दोषनिर्घाताय भवतु।
- तिग्मतेजसः तीक्ष्णतेजसो रुद्राः रोदका एतत्संज्ञका देवाश्च स्वतेजः संतापकम् शम् उपद्रवं परिहरन्तु।
- शं रुद्रा शं वसवः शमादित्याः शमग्रयः। शं नो महर्षयो देवाः शं देवाः शं बृहस्पतिः॥ 11॥

- रुद्राः एकादश। वसवः अष्टौ। आदित्याः द्वादश।
- अग्नयः वैतानिकास्त्रयः सभ्यावसथ्याभ्यां सह पञ्च वा। एकः स्मार्तो वाऽग्निः।
- महर्षयः सप्त। देवाः द्योतमानास्तेजोरूपाः। महर्षिविशेषणम् एतत्।
- देवाः इन्द्रादयः। बृहस्पतिः तेषां पुरोधाः। एते रुद्रादयः नः शम् शान्त्यै भवन्तु।

ब्रह्म प्रजापतिर्धाता लोका वेदाः सप्तर्षयोऽग्नयः। तैर्मे कृतं स्वस्त्ययनमिन्द्रो मे शर्म यच्छतु ब्रह्मा मे शर्मे यच्छतु। विश्वे मे देवाः शर्मे यच्छन्तु सर्वे मे देवाः शर्मे यच्छन्तु ॥12॥

- ब्रह्म। बृहतेर्मनिन्प्रत्ययः। देशकालाऽनवच्छिन्नं सच्चिदानन्दलक्षणं परं ब्रह्म।
- प्रजापतिः प्रजानां पालकः सर्वनियन्ता सर्वान्तर्यामी।
- धाता सर्वस्य धाता चतुर्मुखो ब्रह्मा।
- लोकाः सप्तसंख्याकाः।
- वेदाः साङ्गाश्चत्वारः।
- सप्तर्षयः प्रसिद्धाः।
- आप्रयः व्याख्याताः।

- तैः सर्वैः मे मम स्वरूपयनम्। स्वस्तीति अविनाशिनाम। तस्य अयनं प्राप्तिः कृतम् स्वस्त्ययनं क्षेमप्रापणं कृतम्। (आशंसायां भूतवच्च (पा 3,3,132) इति भूतवत् प्रत्ययः।)
- इन्द्रो मे शर्म सुखं यच्छतु प्रयच्छतु । दाण् दाने। पाघ्रा (पा 7,3,78) इत्यादिना यच्छादेशः। एवं ब्रह्मा मे इत्याद्याः स्त्रयः व्याख्याः।
- यानि कानि चिच्छान्तानि लोके सप्तऋषयो विदुः। सर्वाणि शं भवन्तु मे शं मे अस्त्वभयं मे अस्तु।।13।।
- उक्तानुक्तानि शान्तिकारणानि संगृह्य आह—सप्तर्षयः अतीन्द्रियार्थद्रष्टारः, लोके सर्वेषु लोकेषु यानि यानि चिद् वस्तूनि शन्तानि शान्तिकारणानि विदुः जानन्ति, तानि सर्वाणि मे शं भवन्तु।
- एतत्सूक्तप्रतिपाद्यस्यार्थस्य संग्रहेण वचनं शं मे अस्त्विति।
- शान्ता द्यौः (1) इत्यादिना द्युलोकादयः शान्ता भवन्तु इति यद् उक्तं तस्यायम् अर्थः—मे अभ अस्तु सर्वतः सुखम् अस्तु। अभयम् भयराहित्यं च अस्तु इति।

20. अथर्ववेदे- चित्राणि साक न्दिवि रोचनानि सरीसृपाणि भुवने
ज्वानि। तुर्मिशं सुमति मिच्छमानो अहानि गीर्भि स्संपर्यामि नाकम्।।

1।। -

- a. सुहव मग्ने कृत्तिका रोहिणी चास्तु भद्रं मृगशिर शशमाद्रा। पुनर्वसू
सूनृता चारु पुष्यो भानु राश्लेषा अयनं मघा मे।। 2।। -
- b. पुण्यं पूर्वा फल्गुन्यौ चात्र हस्त श्रित्रा शिवा स्वाति सुखो मे
अस्तु। राधे विशाखे सुहवाऽनुराधा ज्येष्ठा सुनक्षत्र मरिष्टमूलम्।।

3।। -

- c. अन्नं पूर्वा रासतां मे अषाढा ऊर्जं न्देव्युत्तरा आ वहन्तु।
अभिजिन्मै रासतां पुण्यमेव श्रवणं श्रविष्ठाः कुर्वतां सुपुष्टिम्।।

4।। -

- d. आ मे मह च्छतभिष. ग्वरीय आ मे द्वया प्रोष्ठपदा सुशर्म। आ
रेवती चाश्वयुजौ भगं म आ मे रयिं भरण्य आ वहन्तु।। 5।। -

21. प्रार्थनम् –

a. या॒नि नक्ष॑त्राणि दि॒व्य॑१(अ)न्तरि॑क्षे अ॒प्सु भू॒मौ या॒नि न॒गेषु॑ दि॒क्षु।
प्रक॑ल्पयं॑.श्च॒न्द्रमा॒ यान्येति॑ सर्वा॑णि म॒मैता॑नि शि॒वानि॑ सन्तु॑।।

1।। -

b. अ॒ष्टाविं॑शानि शि॒वानि॑ श॒ग्मानि॑ सह॒ योगं॑ भजन्तु मे। योगं॑ प्र प॒द्ये
क्षेम॑ञ्च॒ क्षेमं॑ प्र प॒द्ये योग॑ञ्च नमो॑ऽहो॒रात्रा॑भ्यामस्तु॑।। 2।। -

c. स्व॒स्ति॒तं मे सु॒प्रा॒त स्सु॑सायं सु॒दिवं॑ सु॒मृ॒गं सु॒शकु॑नं मे अस्तु॑।
सु॒हव॑मग्ने स्व॒स्त्य॑१(अ)म॒र्त्य॑.ङ्ग॒त्वा पुन॑रायाऽभि॒नन्द॑न्।। 3।। -

d. अ॒नु॒ह॒वं प॑रि॒ह॒वं प॑रि॒वा॒दं प॑रि॒क्ष॒वम्। स॒र्वैर्मे॑ रि॒क्तकु॑म्भा न्य॒रा
ता॒न्त्स॑वि॒त स्सु॑व।। 4।। -

e. अ॒प॒पा॒पं प॑रि॒क्ष॒वं पु॑ण्यं भक्षी॒महि॒ क्ष॒वम्। शि॒वा ते॑ पा॒प ना॒सिकां॑
पु॒ण्य॑ग श्चा॒भि मे॑ह॒ताम्।। 5।।

f. इ॒मा या॑ ब्र॒ह्म॒णस्प॑ते वि॒षू॒ची॒ वा॒त ई॑र॒ते। स॒ध्री॒ची॒.रि॒न्द्र ता॑ः कृ॒त्वा
म॒ह्यं शि॒वत॑मा.स्कृ॒धि।। 6।।

g. स्व॒स्ति नो॑ अ॒स्त्वभ॑य न्नो अस्तु॑ नमो॑ऽहो॒रात्रा॑भ्यामस्तु॑।। 7।। -